
Καθῃρημένων οὖν ὅσοι τῇ ἄντικρυς δημοκρατίᾳ 
ἐνίσταντο τὰ ὅλα ἤδη διὰ χειρὸς ἕξειν ἔμελλον οἱ 
ταῦτα φρονοῦντες τῶν ξυνέδρων. ἐν μέντοι αὐτῇ 
τῇ Δυτησίᾳ οὐδὲν ἔτι ἦν τὸ μὴ ὁμόγνωμον αὐτοῖς, 
ὅ τι καὶ βλάπτειν δύναιτο, ἐν δὲ τῇ ἄλλῃ Κελτικῇ 
ἐνεωτερίζετο οὐκ ὀλίγα καὶ μάλιστα οἱ τοῦ τέλους 
ἀρτίως ἀπολυθέντες τὰς αὑτῶν πόλεις ἀφιστάντες 
ἦσαν" καὶ ξυνέβη τοῖς δημοτικοῖς οὕτως ἅμα: μὲν 
στάσει αὐτόθεν περιπεσεῖν ἅμα δὲ ὑπὸ τῶν ἔξωθεν 
πολεμίων ἐς κίνδυνον κατέχεσθαι. τοῦ δὲ δέους 
οὐχ ἥκιστα ξυνεπελάβοντο οἱ "ἌΑγγλοι, οἵπερ ναυ- 
κρατοῦντες τῆς ἐμπορίας ἀπέκλειον αὐτοὺς καὶ 
τῶν ἐπιτηδείων ὅσοις ἐπακτοῖς ἐχρῶντο καθίστα- 
σαν ἐς ἀπορίαν: πολλὰ δὲ ἔπαθον πιεζόμενοι καὶ 
μάλιστα τὸ ἐν τῷ ἄστει πλῆθος, ἄλλως τε καὶ τοῦ 
αὐτόθεν σίτου οὐκ ἀφθόνως ἐπὶ τὰς ἀγορὰς φερο- 
μένου δι’ ἀργυρίου ἐπισήμου ἀπορίαν: ἔβλαπτε 
δὲ αὐτοὺς οὐκ ὀλίγον καὶ αὐτὸ τοῦτο, πολλὰ δα- 
πανῶντας ἐς τὸν πόλεμον ἔτι δὲ πλείω μέλλοντας 
δαπανήσειν. τοιούτων δὲ καταστάντων αὐτοῖς τῶν 
πραγμάτων πάντα ὅμως οἱ ξύνεδροι ὕστερα ἔποι- 
ouvTo τοῦ εὐτρεπίζεσθαι τὴν πολιτείαν καὶ Evy- 
γραφέας τινὰς ἑλόμενοι of βουλεύσουσι περὶ αὐτῆς 
τῶνδε ἀποφηνάντων γνώμην οὕτως ἐψηφίσαντο, 
τά τε πρότερα ἀναιροῦντες εἴ TL πρὸς δημοκρατίαν 
ἀνεπιτήδειον ἐφαίνετο καὶ ἁπλῶς πάντα ἤδη ἐς τὸ 
πλῆθος οἰκοῦντες. ὡς δὲ ἐτέθη ταῦτα καὶ ἐς πᾶσαν 
τὴν Κελτικὴν ἀπηγγέλθη, πολλὰ εἰκότως ὠφέλη- 
σεν. οὔτε γὰρ πάνυ ἠγάπων αἱ πόλεις σφίσιν av- 

ταῖς ξυῤῥάξουσαι, καὶ viv ὁρῶσαι σώφρονα καὶ 
πολιτικὰ προαιρουμένους τοὺς ξυνέδρους καὶ οὐχ---- 
ὅπερ ᾧοντο---δυναστείαν σφίσι κατασκευαζομέ- 
VOUS, μετεμέλοντο αἱ πολλαὶ πλὴν Δυγδυναίων καὶ 
Καεννῶν καὶ ασσαλιωτῶν. οἱ δὲ τὰ τείχη κατε- 
σκεύαζον καὶ στρατιὰς ξυνέλεγον καὶ ἔῤῥωντο οἵ 
γε τὰ πρὸς νότον ὄχοντες τῆς Κελτικῆς ὡς τοῦ 
᾿Ιτάλου βοηθήσοντο-. 

Οἱ δὲ ἐν τῷ ἄστει ἐχόμενοι μᾶλλον ἤδη τῶν 
πολεμικῶν ξυντυχίᾳ κατὰ τὸν αὐτὸν καιρὸν περιέ- 
πεσον ἣ τοὺς ἐναντιωθέντας πλεῖστον διέβαλε. 
τὸν yap Μάρατα, ἄνδρα πάνυ δημοτικὸν εἴ τις 
ἄλλος καὶ τὰ πλεῖστα ξυνθέντα τῶν βίᾳ τότε 
πραχθέντων παρθένος τις Καεννὶς ἐξ ἐπιβουλῆς 
ἐπάταξεν, αἰτίαν τοῦ μετελθεῖν πλάσασα ὡς τὰ 
τῶν κρύφα ἐπιτιθεμένων τῷ δήμῳ ἐπισταμένη 
ὥστε μηνύειν. καὶ ἐκείνη ξυλληφθεῖσα καὶ ἐς 
δίκην ὑπηγμένη οὔτε ἔφη αὑτῇ ξυνειδέναι τινὰ ὃ 
δέδρακεν, οὔτε πεισθῆναι ὑπ᾽ ἄλλου οὐδένος ἢ av- 
τῶν τῶν τοῦ ἀνδρὸς ἀδικημάτων, οὕτω γὰρ ἐλπί- 
σαι εὐδαίμονα ἂν γενέσθαι τὴν πατρίδα εἰ ἀναιρε- 
θείη 6 τυραννεύων' ὅμως δὲ τὴν αἰτίαν μετέφερον 
οἱ πλεῖστοι ἐς τοὺς ξυνέδρους τοὺς ἀπολυθέντας. 
ἡ μὲν οὖν θανάτῳ ἐζημιώθη, τὸν δὲ Μάρατα παντὶ 
τρόπῳ τιμῆς ἐκόσμησαν, δημοσίᾳ τε θάψαντες καὶ 
τὸν ἀνδριάντα ἐν τοῖς ἀρχείοις καὶ τοῖς πρυτανείοις 
στήσαντες, καὶ ἀπέβλεπον ἤδη ὧς πρὸς ἄνδρα ἀεὶ 
μὲν καὶ ἐν τῷ πρόσθεν χρόνῳ τοῦ δήμου φίλον δια- 
τελοῦντα νῦν δὲ ὑπὲρ αὐτοῦ θανόντα. καὶ ἐμοίγε 
δοκεῖν μακάριός ἐστι τῆς τότε τελεύτης ὥσπερ 
᾿ θείᾳ τινὶ τύχῃ ἐπιγενομένης, οὔτε γὰρ ὃ πολλοῖς 

ἑτέροιϑ ξυνέδη φθόνῳ ἐξ ὑποστροφῆς καὶ ἐχθρᾷ 
περιέπεσεν, οὔτε εἰ ἐπεβίω τὰ λοιπὰ ἔτι φαίνεται 
ξυμφερόντως ἂν διοικῆσαι, ἀνὴρ μᾶλλον κατὰ 
τῶν καθεστώτων νεοχμοῦν ἐπιτήδειος ἢ τὰ ὑπάρ- 
χοντα σώζειν τε καὶ κοσμῆσαι. 

Οὲ δ᾽ οὖν ξύνεδροι εὐθὺς μετὰ ταῦτα ὁρῶντες 

τοὺς πολίτας πάνυ μὲν ὡρμημένους és τὸν πόλε- 
μον, τῆς δὲ πρὸς αὐτὸν παρασκευῆς φαύλως ἔχον-᾿ 
τας, τοιάδε ἐβουλεύσαντο. ἔδοξε γὰρ αὐτοῖς, γνώ- 
μὴν πρῶτον ἀποφηνάντων τῶν δώδεκα ot σωτηρίας 
τῆς πατρίδος ἐπιμελεῖσθαι ἠρέθησαν, μηκέτι ξυλ- 
λογὰς ποιεῖσθαι, ἀλλ᾽ ἤδη πάντας τοὺς ἐν ἡλικίᾳ 
κατὰ πόλεις καὶ κώμας ἀθροίξειν, ὧν τοὺς μὲν 
στρατεύειν κατὰ μέρος ὅπου ἂν δέοι, τοὺς δὲ πρὸς 
τὰ ἀεὶ EvpBaivovta τοῦ πολέμον ἑτοίμους ὑπάρ- 

ew. ἔτι δὲ τὴν προεήκουσαν τούτοις παρασκευὴν 
ὡς δύνατον μάλιστα ἔσπευδον πορίσασθαι, ὅπλων 
ἐργαστήρια κατὰ πόλεις ,κκαταστησάμενοι καὶ χει- 
ροτέχνας ἐς ταῦτα ἐξ ἀνάγκης ἐμμίσθους ὅθεν μά- 
Mora ἐνεδέχετο ξυναθροίζοντες" σμικρὸν δὲ οὐδὲν 
διενοοῦντο ἀλλὰ πᾶσαν τὴν Κελτικὴν στρατό- 
πεδόν πως ἀπεδείξαντο καὶ ἐργαστήριον τῶν πο- 
λεμικῶν, ἅμα νεοὶ καὶ πρεσβύτεροι καὶ παῖδες καὶ 
γυναῖκες τὸ μέρος ἕκαστοι ὑπουργοῦντες πρὸς τὸ 
ἀμύνεσθαι. χρημάτων δὲ mposddov ὅσῳ ἐνδεεστέ- 
ραν εἶχον τοσούτῳ βιαιότερον ἐμηχανήσαντο ὥστε 
πορίσασθαι. καὶ τὸ μέγιστον τὰ δημοσιωθέντα 
παρεῖχεν" ὅσα γὰρ ἦν τῶν γεωμόρων τῶν πρό- 
τερον ἐκπεσόντων, οἴκιαι καὶ χωρία καὶ ἡ πολυ- 
τελὴς κατασκευὴ, ἔτι δὲ τῶν ἄλλων ὅσοι πώποτε 
κατὰ στάσεις ἠτύχησαν, πάντα ἐς τὸ κοινὸν μετη- 
νέχθη. τούτοις οὖν ἐν τῷ παρόντι ἐχρῶντο χρή- 
ματα ἐπ᾽ αὐτοῖς δανειζόμενος καὶ ψηφισάμενοι 
πάντας τὰ ὑπὲρ τὴν ἀναγκαίαν χρείαν ὑπάρχοντα 
ἐς τοῦτον τὸν δανεισμὸν φέρειν. καὶ ἔτι μᾶλλον ἐνέ- 
κειντὸ τοῖς τοιούτοις ὅσῳ οἱ πλουσιώτεροι αἰτίαν 
εἶχόν τινες ὡς τῷ δήμῳ οὐκ εὖ φρονοῦντες. τὸ δὲ 
ξύμπαν διῴκουν ὡς δύνατον ἀκριβέστατα, ἄνδρας 
αἱρετοὺς ἐς τὰς πόλεις ἀποστέλλοντες καὶ μάλιστα 
εἴ που προςβάλλειν ἔμελλον οἱ πολέμιοι, τούτους 
δὲ αὐτοκρατόρας χρημάτων πλῆθος ἐπαγγέλλειν 
καὶ τῶν ἄλλων ὁπόσον ἀξιοῦσι. τούτῳ abv τῷ 

τρόπῳ στρατούς τε ξυνέλεγον ἐς δέκα μυριάδας 
ἀνδρῶν καὶ τὴν ἐπιτηδειοτάτην αὐτοῖς παρασκευὴν 
ὥστε τρέφειν καὶ ὁπλίξειν, καὶ ἔῤῥωντο μᾶλλον 
πρὸς τοὺς πολεμίους τούς τε ἔξω καὶ τοὺς av- 
τόθεν. 

Τὸ μὲν οὖν τῶν Καεννῶν οὐδὲν μέγα ἦν, ἐν γὰρ 
ἀκροβολισμῷ τινὶ ἧσσον ἔ ἔχοντες καὶ οὐκ ἀξιοῦντες 
τὸν ᾿Αγγλον ἐπικαλεῖσθαι οὔτε ἂν οἰόμενοι αὐτοὶ 
περιγενέσθαι τῷ πολέμῳ εὐθὺς προΞτεχώρησαν. ἐν 
δὲ τούτῳ τὸ μὲν Δύγδυνον ὁ Κραναῖος ἐπολιόρκει 
ἄνδρας ἔ ἔχων ὀλίγῳ πλείους μυρίων, τῶν δὲ Mac- 
σαλιωτῴν ἡ πόλις ἤδη ἑάλω ὥστε εἰ μὴ οἱ ἐς 
aby ade καταπεφευγότες ᾿Αγγλους ἐπεκαλέσαντο 

i ἔτυχον ἰών πάντα av κατεστράφη τὰ 
ταύτῃ xo 
Kara -_ τὸν αὐτὸν χρόνον τοῦτον ὁ Ὕχαρδος 
ἄνδρας ἔχων ἑξακιομυρίους ἐπὶ τοὺς ᾿Αγγλους καὶ 
Β ελγὰς καὶ Τεύτονας ἐστράτευσεν οἱ ἐπολιόρκουν 
τὴν Δυγκερκίαν' καὶ ἐκείνους μὲν ἔτρεψε καὶ τὴν 
πόλιν περιεποίησεν' ὕστερον δὲ és τὴν Βελγικὴν 
ἐςβαλὼν τότε δὴ ἐν Μενίνῳ ἐπιβοηθησάντων τῶν 
Τευτόνων ἐνικήθη τε καὶ ἐπὶ τῆς Κελτικῆς αὖθις 
ἀνεστέλλετο. καὶ τὰ ἐν τῷ θέρει τούτῳ πρός γε 
τοὺς ἔξωθεν πολεμίους γενόμενα οὐ μέγαλα ἦν. 

Οἱ δὲ ἐ ἐν τῷ ἄστει τάς τε ἥσσας, ταύτην τε καὶ 
τὴν ἐν Βενδαίᾳ γενομένην, μειζόνως ἐλάμβανον, 
καὶ ὥσπερ εἰκὸς τούς τε στρατηγοὺς ἐκάκιξον καὶ ᾿ 
αὐτοῖς τοῖς δώδεκα ἐνέκειντο χαλεπαίνοντες ἐν 
μὲν οὖν τῷ ξυνεδρίῳ παρελθὼν ὁ Ῥοβεσπῖρος τό 
τε ὕποπτον τῆς γνώμης ἀπάγειν ἐπειρᾶτο' καὶ 
ῥαδίως a ἀνέπεισεν ὧς χρὴ διὰ τὸν κίνδυνον ἐς ὀλέ- 
yous ποιεῖν τὰς ἀρχὰς ὅτι μάλιστα" ὥστε ψηφί- 
ζονται ἀναιρεῖσθαι τὰ νεωστὶ κείμενα ἕως ἂν εἰ- 
ρήνη γένηται, καὶ πάντα ἤδη τοῖς δώδεκα ἐπι- 
τρέπουσι, σωμάτων τε καὶ χρημάτων κυρίοις εἶναι 
καθ᾽ ὅσον ἂν δοκῇ. 

Οἱ δὲ τὴν ἀρχὴν οὕτω βεβαιωσάμενοι τὰ τε ἐπι- 
βάλλοντα τῆς ἐπιμελείας ἔν σφισι διείλοντο καὶ 
πάντα ἤδη ἐπὶ τὸ χρησιμώτερον ἢ πολιτικώτερον 
μετεχείριζον. τοῦ yap Δάντωνος παραινέσαντος ws 
οὐδὲν ἄρα ποιοῦσι τοὺς ἔξωθεν προςβάλλοντας ἀμυ- 
νόμενοι ἐφ᾽ ὅσον ἔτι ὑπολείπονταί σφισιν of λάθρα 
ἐπιβουλεύοντες, καὶ χρὴ μάλιστα ἅπασι τοῖς πολε- 
μίοις δέος ἐμποιεῖν, οὕτω νόμος τίθεται, πάντας 
ὅσοι ὑποπτεύονται μὴ εὖ φρονεῖν τῷ δήμῳ φυλακῇ 
τηρεῖσθαι μέχρι εἰρήνης. καὶ ἔτυχον γὰρ ἄνδρες 
κατὰ πόλεις καὶ κώμας ὑπὸ τοῦ δήμου ἠρημένοι οἵ 
τὰ περὶ τῆς τῶν. ὅλων σωτηρίας αὐτοσχεδιάσουσι, 
τούτοις ἐπιτρέπουσι τὸ μηνύειν περὶ τῶν ὑπόπ- 
των. ἅμα δὲ φοβούμενοι μὴ κατὰ τὸ νόμιμον καὶ 
εἰωθὸς διωκομένων σκήψεις καὶ ἀναβολαὶ ἐγγί- 
γνωνται, νέον δικαστήριον καθίστανται τοῦ κρίνειν 
τὰ τοιαῦτα ἔγκληματα μὴ δι’ ἀκριβείας μᾶλλον 
ἢ ἀπὸ σημείων καὶ τοῦ εἰκότος καὶ μάλιστα τοῦ 
δοκοῦντος ξυμφέρειν. ὧν καὶ αὐτίκα ἐπὶ τοῖς 
στρατηγοῖς πεῖραν ἔδοσαν" τὸν μὲν γὰρ Κύστινον 
εὐθὺς κρίναντες ἀπέκτειναν, ὀλύγῳ δὲ ὕστερον τὸν 
ἽἼχαρδον, ἐγκλήματα λέγοντές τινα οὐκ ἄξια λόγου, 
τὴν δὲ ἀληθεστάτην πρόφασιν ὡς πταίσαντας ἐν 
τῷ TON ὡς ἐν τῷ παραυτίκα ξυμφέρον οὕτω 
φρονεῖν ἅπαντας ὡς ἢ νικήσοντας ἢ εἰ σφαλεῖεν 
μηδεμιᾶς ἂν τυχόντας ξυγγνώμης. ἅμα δὲ τὸν 
κόσμον καὶ τὴν ξύνταξιν τῶν στρατιῶν ἐς τὸ ἔργον 
μετήλλαξαν, ἄνδρας οἱ φερέγγυοι δόξειαν ἐπὶ τὰς 
ἀρχὰς προφέροντες ἄλλους τε μεταστησάμενοι" 
ὥστε ἐστὶν οἷς ξυνέβη λοχάγοις ἢ ταξιάρχοις μετ᾽ 
ὀλίγους μῆνας τὴν στρατηγίαν παραλαβεῖν. οὕτω 
δὲ διοικουμένον τοῦ στρατιωτικοῦ ὁ πλεῖστον 
ὑπουργήσας πρὸϑ νίκην ὁ Κάρνως ἦν, ὃς ἐκ τῶν 
δώδεκα ὑπάρχων καὶ τὰ πολέμια λαχὼν μεταχει- 
ρίζειν οὕτως ἐπεμελεῖτο τῶν ὅλων ὥστε πάντας 
τοὺς στρατηγοὺς καθ᾽ ἕνα λόγον ὁρμᾶσθαι" ἐν «ἀρ 
τοῖς προτέροις τῷ ἀκύόσμῳ καὶ ἀξυντόκτῳ τὸν 

apacoouenee οὐχ ἧσσον ἐβλάπτοντο ἢ τῇ ἀπει- 
β ras a 4 “ ’ “a e ’ 
Τοῖς μὲν οὖν τὸ Λύγδυνον πολιορκοῦσιν ὁ Κούθων 
παρὰ τῶν δώδεκα ἀποστέλλεται βοηθήσων, στρα- 
τιὰν ἐκ τῶν προφοίκων ξυλλέξας- ἐς τρεῖς μυριάδας. 
ἀφικομένου δὲ καὶ προκαλεσαμένον ἐς παράδοσιν 
THs πόλεως, WS οὐκ εὐθὺς προεεχώρησαν παν- 
στρατιᾷ προοβαλὼν αἱρεῖ αὐτήν καὶ τοὺς μά- 
Aorta δημοτικοὺς οὐδὲ ξυνθεμένους τὴν ἀπόστα- 
σιν ἐς τὰς ἀρχὰς καταστήσας τὰ λοιπὰ μηδὲν 
προαιρεῖσθαι βίαιον ἤθελεν ἕως ἄν τί οἱ Evvedpos 
περὶ αὐτῶν πλέον διαγνῶσιν' οἱ δὲ ἀφικομένου 

A 3 lA Ν 2 UA lA 
TOU ἀγγέλου ἄλλα τε ἐβουλεύσαντο δυςχερέστερα 
καὶ μάλιστα κατασκάπτεσθαι τὴν πόλιν πλὴν ὅσα 
δημόσια εἴη τῶν οἰκημάτων, καὶ ἐν στήλῃ αὐτοῦ 
3 e A 7 3 4 
ἀναγράφεσθαι ws τῇ ἐλευθερίᾳ ἐπιβουλεύσασα 
οὐκέτι ἐστὶν ἡ Λυγδυναίων πόλις. 

4 e “A 

Ev δὲ τούτῳ οἱ ἐν τῇ Βενδαίᾳ τάς τε ἄλλας 
στρατιὰφ αἷς πρότερον ἐξέβαλλον τὰς τρεῖς ἐς μίαν 
ξυγκομισάμενοι, Κληβέρου στρατηγοῦντος, mpov- 
χώρησαν ἐπὶ τῆς θαλάσσης καὶ τοῦ etl πο- 
τάμου. οἱ μὲν οὖν Βενδαῖοι καὶ αὐτοὶ τὴν δύναμιν 
ξυναθροίσαντες καὶ ὅσον οὐ πανδημεὶ ἐπὶ τοῦ πο- 
τάμου ὑπεχώρουν, ἅμα μάχιμοι ἄνδρες πορευό- 
μενοι καὶ ὁ ἄλλος ὄχλος γερόντων καὶ γυναικῶν 
καὶ παίδων, καὶ δὴ καὶ τὰ κτήνη ἐστὶν οἱ μετὰ 

“Ὁ 6 \ pA , 3 ’ > + 

σφῶν ἦγον ws τὴν ἄλλην χώραν οὐκέτι ἂν οἰκή- 
σαντες διὰ τὸν πόλεμον, καὶ ἢ τῇδε ἀμυνούμενοι 
A , 2° ‘ \ \ 2? 
ἣν δύνωνται ἢ és τὴν Βριταννίδα καὶ τὰ ἐπιθα- 
λάσσια διαφεύγειν κινδυνεύσοντες. ἐπεὶ δὲ περὶ 

\ ’ Ww “ , > 7 
τὸ Χατιλλώμιον ἤδη ὄντες τοῖς πολεμίοις ἐνέτυχον 
καὶ μάχαις τισὶν ἔλασσον εἶχον, οὐ μέντοι λαμ- 
πρῶ γε, οὕτως ἐς Χωλήτιον ἐλθόντες ἐκεῖ δὴ περὶ 
τοῦ ὅλου διαμάχεσθαι ἐν νῷ εἶχον, εἴ πως τὸν 
ἐπελθόντα ἀναστείλαντες τὰ αὑτῶν ἔτι νέμοιντο. 
e \ 3 a 6 4 “A \ e+ 9 
ὡς δὲ καὶ ἐκεῖ ἡσσήθησαν, πολλῇ γὰρ ῥώμῃ ἐπελ- 
θόντα» ὅμως ἀπώσαντό τε καὶ ἔτρεψαν οἱ πολέμιοι 


dre δὴ τῷ ἐμπείρῳ καὶ εὐτάκτῳ πρὸς ἄνδρας ye- 
ὠργοὺς πολὺ προὔχοντες, οὕτως ἐπὶ τὸν πόταμον 
τὸν Λίγερον ἦλθον καὶ τὴν διάβασιν ποιήσειν 
ἔμελλον. καὶ ταραχωδὴς μάλιστα ἐγένετο ἡ ἀνα- 
χώρησι» ἦδε καὶ ἡ περαίωσις αὐτοῖς, ἅμα μὲν τοῦ 
παντὸς ὄχλου ἐπὶ τὰ χείλη τοῦ ποτώμου ξυνειλη- 
μένου, καὶ τῶν πλοίων ὀλίγων παρόντων ols περαι- 
σονται, ἅμα δὲ καὶ τῇ διώξει. τούτῳ οὖν τῷ 
τρόπῳ διαβάντες ποτὲ καὶ αὐτοῦ ἐναυλισάμενοι 
ἐπορεύοντο διὰ τῆς Βριταννίδος, ἦν γὰρ ἡ γνώμη 
τοῖς στρατηγοῖς τήν τε Χερσόνησον καταλαβεῖν καὶ 
τὰς ἐν μέσῳ πόλεις, ἣν δύνωνται, ἀποστῆσαι. πτρο- 
χωροῦσι δὲ αὐτοῖς χαλεπώτερα ἀεὶ καθ᾽ ἡμέραν 
ἐγένετο, καὶ μείζων θόρυβος" προήεσαν γὰρ οὐδένι 
κόσμῳ καὶ ἅμα ἄνδρες καὶ γυναῖκες καὶ παῖδες, 
καὶ ἐκ δέκα μυριάδων οὐ πλείονες ἢ μύριοι οἱ μά- 
χίμοι ἦσαν εἴ τισι προςβάλοιεν᾽ οἱ δὲ στρατηγοὶ 
αὐτοῖς οἱ πλεῖστοι ἀπέθανον, λοχαγοὶ δὲ καὶ ταξί- 
ἄρχοι καὶ ὁ ἄλλος διάκοσμοϑ οὗ ἐν ταῖς στρατείαις 
χρεία οὐδὲ ἀρχὴν ἐγένοντο αὐτοῖς. ἀλλ᾽ ὅμω- 
οὕτω διακείμενοι ἐπὶ πολὺ ἀντεῖχον πρὸς τοὺς 
διώκοντας καὶ οὐκ ἔλασσον εἶχον ἐν τῇ καθ᾽ ἡμέ- 
ραν ἀκροβολίσει, μέχρι πειράσασι πρὸς τὴν Με- 
γαλόπολιν καὶ ἀποκρουσθεῖσιν ἀθυμία ἐνέπεσε καὶ 
οὐκέτι ἤθελον ἐν τῇ ἀλλοτρίᾳ κινδυνεύειν ἀλλὰ 
πάντως ἐς τὴν πατρίδα ἐπαναχωρῆσαι ὡρμῶντο. 
οὕτω δὲ ταλαιπωρηθέντες ὑπὸ τῶν διωκόντων καὶ 
τῇ ἄλλῃ κακώσει ὅπερ καὶ πρότερον, τὸ τελευταῖον 
ἐν τοῖς μεθορίοιν ἤδη ὄντες τῆς Βενδαίας ἐς χωρίον 
τι ἐμπίπτουσιν ὅπου ἔνθεν μὲν 6 πόταμος εἶργεν 
ἔνθεν δὲ ἕλη τινὰ καὶ ὕλη. οὕτω δὲ ἀνειληθεῖσι 
προςπεσόντες οἱ πολέμιοι τούς τε πλείστους αὐτοῦ 
διέφθειραν, καὶ ἐπὶ πολλὰς ἡμέρας διετέλουν φο- 
νεύοντες ὅσους λάβοιεν. ἐπὶ δὲ τὸν λοιπὸν ὄχλον, 
εἴ τις καὶ διαφύγοι ἢ ἐν τῇ γῇ ὑπολειφθείη τὸ 
πρῶτον, ἐπὶ τούτους μόριόν τι τῆς στρατιᾶς ἔπεμ.- 
‘pay, οἵτινες κατὰ λόχους αὑτοὺς BSravepopevor τὰν 

χώραν πανταχόθεν διῆλθον Kat τῶν κωμῶν τὰς 
πολλὰς ἐπίμπρασαν καὶ τὴν γῆν ἐδήουν, καὶ τοὺς 
ἄνδρας ὅπου μέν τι ἀντισταίη ὧν πολεμίους διέ- 
φθειρον, ἄλλους δὲ καθ᾽ ἡσυχίαν προῦχο ρυυν ας 
κατὰ νόμον δὴ καὶ τὰ τῶν ξυνέδρων oe ογμένα 
ἀνάλωσαν, τὸν δὲ πλεῖστον ἑκασταχοῦ ὄχλον 
ἀναστάτους ἐξῴκιζον. τοιαῦτα τὰ περὶ τὴν Βεν- 
δαίαν γενόμενα. 

Κατὰ δὲ τὸν αὐτὸν χρόνον καὶ τὴν Τώλωνα ἐκ 
πολλοῦ ἤδη πολιοῤκήσαντες εἷλον, καὶ οἱ μὲν 
"Ἄγγλοι of παρῆσαν ἀπέπλευσαν κατὰ τάχος τῶν 
νεῶν οὐκ ὀλίγας διεφθαρμένοι, ἅμα δὲ αὐτοῖς καὶ 
οἱ πολλοὶ τῶν τὴν πόλιν ἀποστησάντων᾽" περὶ δὲ 
τῶν ἀνδρῶν ot ἐλήφθησαν καὶ ταύτῃ οἱ ξύνεδροι 
βουλεύσειν ἔμελλον τί δίκαιοί εἰσι παθεῖν. οὕτως 
οὖν τὰ κατὰ τὸ φθινόπωρον τοῦτο ἀπέβη αὐτοῖς 
ὥστε μηδένα ἔτε οἰκεῖον πόλεμον ὑπολείπεσθαι 
ἀλλὰ πάντων ἤδη κρατεῖν τοὺς ξυνέδρους, μᾶλλον 
δὲ, ὅπερ τῇ ἀληθείᾳ ἦν, τοὺς δώδεκα. 

Οἱ δὲ ὅσῳ ἀσφαλεστέραν τὴν δύναμιν εἶχον 
τοσούτῳ ἐπὶ τὸ βιαιότερον ἐπεδίδοσαν καὶ αὐθα- 
δέστερον. οὐ γὰρ εἰ καὶ αὐτίκα ἐκεκρατήκει τὸ 
τοῦ δήμου διὰ ταῦτα ἂν κίνδυνον μὴ εἶναι εἴ ποτε 
γένοιτο τοῖς τὰ ἐνάντια φρονοῦσιν ἐπαναστάσεως 
ἐξουσία. οἱ δ᾽ οὖν ἄνδρας ἐκ τῶν ξυνέδρων πιστοὺς 
ἐς τὰς πόλεις πέμψαντες τὰς πρότερον ἀποστάσας 
Δύγδυνόν τε καὶ Τώλωνα καὶ Μασσαλίαν καὶ 
Βυρδιγάλαν, κρίσιν ἐποιοῦντο τῶν ἢ τὰ τοῦ βασί- 
λεως ἢ τὰ τῆς σωφρονεστέρας δῆθεν πολιτείας 
φρονούντων" καὶ διὰ βραχέος δὴ γενομένων τῶν 
κρίσεων μεγάλας tas ζημίας ἐλάμβανον, καὶ οὐδὲν 
ἐν τῷ τοιούτῳ ἐφείδοντο οὔτε γένους οὔθ᾽ ἡλικίας 

4 3 Ὁ aA [4 e \ 
ἀλλὰ πολλάκις ἀνδρῶν Kal γυναικῶν ἅμα ἑκατὸν 
μιᾷ ἡμέρᾳ θάνατον καταγνόντες αὐθημέρον amd- 
γοντες διέφθειρον. 

Ταῦτα μὲν οὖν ἐν ταῖς πόλεσι ταῖςδε μάλιστα 
ἐπεχειρεῖτο, ἐν δ᾽ αὐτῇ τῇ Δυτησίᾳ οὐδὲν ἧσσον 


il 


τῶν τοιούτων εἴχοντο, Kal κατὰ TO δόγμα τὸ περὶ 
τῶν ὑπόπτων πολλοὶ ἤδη ἐν τοῖς δεσμωτηρίοις 
ἦσαν, ἅμα οἱ ἐκ τῶν βελτίστων καὶ οἱ ἐκ τοῦ δήμου 
καὶ πλουσιώτεροι ἄνδρες καὶ πενέστεροι, Ete δὲ 
πλείους ἀεὶ ξυνελάμβανον. καὶ ὥσπερ ὀλίγῳ πρό- 
τερον ἐψηφίσαντο ἐν τῷ δέει τὰ πάντα ἀνακεῖσθαι 
τῇ πατρίδι τοιαῦτα καὶ τὰ γυγνόμενα ἐφαίνετο" 
ξυνεταράχθη γὰρ ὁ βίος τοῖς πολίταις καὶ τῶν 
μηνυτῶν πολλῶν ὄντων ἅμα δὲ πιθανώτατα ἐν τῷ 
παρόντι καὶ ἀνέλεγκτα λεγόντων, ἐς ἀπορίαν κατέ- 
στῆσαν οἱ πολλοὶ καὶ μετριώτεροι, πᾶσα δ᾽ ἣν 
ἀνάγκη τῳ ἐν τῇ στολῇ καὶ τῇ ἄλλῃ διαίτῃ πένητα 
φαίνεσθαι, ἢ εἷς τῶν ὀλίγων ἐδόκει εἶναι καὶ τῶν 
τὴν ἰσονομίαν καταφρονούντων, εἰ δὲ τοῖς ἐκπε- 
σοῦσιν ἢ ἀποθανοῦσιν ὀλοφύραιτο ἣ τῶν πρασσο- 
μένων τι μέμφοιτο καταφανὴς ἦν τῇ ἐλευθερίᾳ 
ἐπιβουλεύων" ἐστὶ δὲ ods κατέδησαν ὕστερον καὶ 
διεχρήσαντο ἔγκλημα λέγοντες οὐδὲν ἄλλο ἢ ὅτι 
τὸν Τεύτονα παραγίγνεσθαι βούλοιντο. 

᾿Εν τοῖς πρώτην μὲν οὖν τὴν βασίλειαν ἔκριναν, 
ὀλίγῳ δὲ μετ᾽ αὐτὴν τοὺς ξυνεδρεύσαντας τοὺς 
εἴκοσι καὶ δύο. ἐγκλήματα δὲ κατ᾽ αὐτῶν οἷα 
εἰκὸς προεφέρετο, κατὰ τῆς μὲν ὡς πρὸς τοὺς Τεύ- 
Tovas κρύφα κοινολογησαμένης καὶ ἅπαντα μετὰ 
τοῦ βασίλεως ξυνθεμένης ὅσα ἐνάντια ἐπράχθη. 
τῷ δήμῳ, ἄλλα δὲ τοιαῦτα ἐκείνοις δὲ ξυνωμοσίαν 
ἐπέφερον καὶ τὴν ἀπόστασιν τὴν τῶν πόλεων" καὶ 
μάρτυρας παρείχοντο καὶ ἐκείνοις θανάτου δίκην 
ἀπολογεῖσθαι ἐπέτρεπον. ἦν δὲ ποεγνωσμένον 
δήπου ὅ τι περὶ αὐτῶν κρινεῖν ἔμελλον, τοὺς ya 
στάσει νικηθέντας οὐκέτι ἠξίουν οὕτω κινδυνευού- 
σης τῆς πατρίδος αὖθίς σφισι πράγματα παρέχειν" 
ὅπου γὰρ ἅπασι τὸ δεινὸν ἐπεκρεμάσθη τοὺς ἐπὶ 
σμικροῖς ἄρξαντας τῆς στάσεως αἰτίους γενέσθαι 
εἴ TL ἐν τῷ πολέμῳ πταῖσαι ξυνέβη. τοιαῦτα μὲν 
ἐνομίζον, εἴτε δικαίως εἴτε καὶ pry οἱ δὲ καὶ με- 
taku κρινόμενοι καὶ ἐπειδὴ θάνατος αὐτῶν Karte 

γνωστο πολὺ τὸ ἀνδρεῖον ἀπεδείξαντο καὶ ἡνίκα 
τὴν ἐπὶ θανάτῳ ἀπήγοντο ἄδοντες τὸν παιᾶνα ἅμα 
πάντες ὃς ἐπὶ ταῖς στρατείαις καὶ ταῖς μάχαις 
ἐνομίξετο οὕτως ἐτελεύτησαν. 

Οἱ δὲ ἐκείνων κατὰ τὴν στάσιν κρατήσαντες νῦν 
δὴ καὶ αὐτοί τι διεφέροντου ἦσαν γὰρ ἐν τοῖς 
ξυνέδροις ἄνδρες πολλοὶ καὶ οὔτε εἰπεῖν οὔτε γνῶ- 
vat ἀδύνατοι of ἐπὶ τῷ βιαίῳ τῶν πρασσομένων 
ἠγανάκτουν, καὶ ἐπεὶ νῦν ἤδη ἐν ἀσφαλεῖ ἐδόκει 
εἶναι τὰ τῆς ἐλευθερίας οὐκέτι ἠξίουν τοσαύτας 
προκεῖσθαι τὰς τιμωρίας" ἦσαν δὲ οἵδε μάλιστα 
ὁ Δάντων καὶ οἱ περὶ αὐτὸν, ἀνὴρ οὐδὲν ἀποκνήσας 
ἡνίκα ἔδει τόλμης καὶ τὰ πολλὰ ξυνθεὶς ὅτῳ τρόπῳ 
κατέστη. πρὸς δ᾽ αὐτοῖς καὶ οἱ τοῦ ὄχλου τοῦ ἐν 
ἄστει προεστῶτες ἐχαλέπαινον ὡς οὐκέτι ἐπί σφισι 
τῶν πραγμάτων ὄντων καίπερ τὰ πολλὰ αὐτοὶ 
προκόψαντες τοῖς πρὸ ἐνιαυτοῦ ἐπιχειρηθεῖσιν' 
ἐπήνουν δὲ οὗτοι ὥσπερ εἰκὸς τὰ ἀεὶ βιαιότατα 
καὶ πᾶν ὅ τι τῷ πλήθει βουλομένῳ εἴη, καὶ ἐδόκουν 
τῆς ἄντικρυς ἀναρχίας ὀρέγεσθαι. 

Διεβλήθησαν μὲν οὖν πρῶτον πρὸς τοὺς δώδεκα 
ἐπὶ τοῖς περὶ τὰ ἱερὰ νεωτεριζομένοις. τούτων γὰρ 
ἐπιτασσόντων, ἧσαν δ᾽ ἐν αὐτοῖς οἱ τὰ ἀστυνομικὰ 
διοικοῦντες, τά τε πρὸς τὸ θεῖον ἐπαύσθη ἐν ἄστει 
γυγνόμενα, εὐχαὶ καὶ τελεταὶ, καὶ τὰ ἐν τοῖς ναοῖς 
ἀναθήματα καὶ τὰ ἱερὰ σκεύη ἐσυλήθη, καὶ δὴ καὶ 
τὰ ἐπὶ τοῖς τάφοις τῶν πρότερον βασιλευσάντων 
ἀνακείμενα ἐκίνησαν, λέγοντες χρῆναί τι ὠφελεῖ- 
σθαι τὸν δῆμον ὑπ᾽ αὐτῶν ἀλλὰ θανόντων ye καὶ 
περὶ τοὺς ναοὺς τοὺς ἐν ἄστει περιήεσαν κῶμοί 
τινες τὰ ἱερὰ καὶ μυστήρια ἐφ᾽ ὕβρει ποιοῦντες, 
ὡς οὐκέτι δέον νομίζειν εἰ μὴ τῷ Νῷ, καὶ τούτου 
τοῦ θεοῦ καὶ ἦγον ἑορτάς. ἐπεὶ δὲ τῷ αὐτῷ τροπῷ 
ἐν ἁπάσῃ τῇ Κελτικῇ τὰ θεῖα ἐπέπαυτο καὶ οἱ ναοὶ 
ἐσυλήθησαν καὶ ἔτει κατὰ τῶν ἱερέων ὠμότερα 
ἄλλα ἐβουλεύοντο, τότε δὴ οἱ δώδεκα οὐκέτι ἀνα- 
σχγετα ἐποιοῦντο, καὶ γνώμην εἰπόντος τοῦ Ῥόβε- 

σπίρου ἀπεψηφίσαντο ot ξύνεδροι μηκέτι ἄγεσθαι 
τὰς νεὰς ἑορτὰς ἐκείνας, ἐς δὲ τὰ θεῖα ἅπασι τὸ 
αὐτὸ μετεῖναι, ἄλλα δὲ ὅσα πρὸς τὸ τῶν ἀστυνό- 
μων σφισὶν ἀρωγὰ ἐδόκει" ἐκεῖνοι δὲ τέως μὲν 
ἀντεῖχον καὶ τὸ πλῆθος ἀνιστάναι ἐπειρῶντο, ἐπὶ 
τῇ παρούσῃ σιτοδείᾳ καὶ αὐτὸ χαλεπαῖνον" ὡς δὲ 
οὐ προεχώρει τοῦτο, ἡσυχάξοντος τοῦ ὄχλου ξυνέ- 
λαβον οἱ δώδεκα καὶ κριθέντας ἀπέκτειναν, αἰτίαν 
ἐπιφέροντες ὅτι ἐπὶ ξυνωμοσίᾳ βασιλικῇ καὶ πολε- 
μικῇ τάδε γένοιτο, ἵνα δὴ ἀναρχίαν ποιήσαντες 
τὴν δημοκρατίαν διαλύοιεν' τοιαῦτα μὲν γὰρ ἐλέ- 
γετο, καὶ ἦσαν ἐν ταῖς ἑταιρείαις ἄνδρες τινὲς 
"Ἄγγλοι καὶ Τεύτονες, οὐ μέντοι πολλοί ye καὶ δὴ 
ἐν τῷ τότε ὑπόπτῳ τῆς γνώμης πάντα ἐδόκει ἐπὶ 
ξυνωμοσίᾳ πεπρᾶχθαι. 

Ταὐτὰ δὲ ταῦτα καὶ κατὰ τῶν περὶ Δάντωνα 
ἐμηχανήσαντο, obs αλακοὺς ἐπωνόμαζον, 6 μὲν 
Ροβεσπῖρος κρύφα τι τῷ Advtavi διαβεβλημένος 
ἤδη, ἅμα δὲ νομίζων αὐτὸς ἂν μόνος ἐπίσημος 
εἶναι καὶ τῷ δήμῳ πιθανώτατος εἰ ἐκεῖνον ἀναλώ- 
σαι, οἱ δὲ ἄλλοι τῶν δώδεκα πάντα ἕνεκα τῆς 
αὑτῶν δυνάμεως καὶ τὴς αὐτίκα φιλοτιμίας ἑτοῖμοι 
ὄντες ἐπεξιέναι. καὶ τῷ ΖΔάντωνι οὐκ ἄδηλον ἦν τὸ 
γενησόμενον, ἀλλὰ πρὸς τοὺς μηνύοντας ὅμως ἀπε- 
κρίνατο οὔτε ἐκ τῆς πατρίδος φεύγειν ἂν τλῆναι 
οὔτε ἐθέλειν στάσιν ποιεῖν ἵνα φθάνῃ προεπιβου- 
λεύων. ἐπεὶ δὲ ξυνελήφθησαν αὐτός τε καὶ ὁ Κά- 
μίλλος καὶ ἄλλοι τινὲς τό γε πρῶτον ἐν τοῖς ξυνέ- 
δροις ἀντελέγετό τι καὶ ἐθορυβεῖτο, τοῦ μέντοι 
PoBeoripou εἰπόντος γνώμην ἐψηφίσαντο κρίνε- 
σθαι αὐτοὺς" ἐς τοῦτο γὰρ περιέστη τὰ πράγματα 
ὥστε ἕκαστός τις τέως ῴετο σωτηρίαν οἱ πεπορῖ- 
σθαι ἕως μὴ ἐκείνῳ ἐμποδὼν ἐγύγνετο. οἱ δ᾽ οὖν 
ἁλόντες ὥσπερ καὶ οἱ πρότερον διωκόμενοι---οἱ γὰρ 
δικασταὶ ἀπολυομένων αὐτῶν τὰ ἐγκλήματα καὶ 
πολλὰ σχετλιαζόντων οὐδὲ ἀκούειν ἤθελον τὴν 
3 > ’ μι ΄ a 
ἀπολογίαν---οὕτως ἀπέθανον, GVSPES καὶ πρότερον 

πολλὰ ὑπουργήσαντες TH πατρίδι πρὸς ἐλευθερίαν 
καὶ οὐκ ἐλάχιστα ἐν τῷ τότε. 

᾿Ανῃρημένων γὰρ αὐτῶν καὶ οὐδένος ἔτι τῷ 
βιαίῳ τῆς ἀρχῆς ἐνισταμένου περιέστη τῷ ἀλη- 
θεστάτῳ λόγῳ ἐς τυραννίδα, καὶ τὰ πάντα ἀεὶ 
μῶλλον κατὰ κράτος ἔνεμον ὁ Ῥοβεσπῖρος καὶ ὁ 
Κούθων καὶ 6 Ἰοῦστος, οἷς ἐκεῖνος δὴ ἐκ τῶν δώ- 
δεκα μάλιστα ἐπιτηδείοις καὶ ὁμογνώμοσιν ἐχρῆτο, 
πάντα δὲ ἐποίουν ὅσα ἄν τις ὠμότατα ἐπεξέλθοι 
τῶν τυράννων. οἱ μέντοι ξύνεδροι ἔτι ἐβούλευον 
καὶ δι’ αὑτῶν πάντα διῳκεῖτο τὴν πρόφασιν, ἐψη- 
φίζοντο δὲ οὐδὲν ὅ τι μὴ ἐκείνοις δοκοίη, καὶ εἴ 
ποτέ τις καὶ ἀντείποι παρελθὼν εἷς τῶν τριῶν 
ἐσωφρόνιζε τε καὶ κατέπλησσεν εὐθὺς ἐπὶ τὸ πεί- 
θεσθαι. τῶν δὲ ἐν τοῖς δεσμωτηρίοις, τῶν ὑπόπ- 
τῶν, πολλῶν ὄντων, ἵνα δὴ τι ἔχωσιν εἰπεῖν ἔγ- 
κλημα ξυνωμοσίας ἐπέφερον ws ἐκεῖ μάλιστα γι- 
γνομένας, 7 καί τινας ἔπεισαν κατὰ τῶν ξυνδεσ- 
μωτῶν ὅτων ἄν σφισι δοκῇ μηνύειν ἢ λόγους ἦ 
ἄλλο τι, καὶ ὅσοι ἐν αἰτίᾳ οὕτω γένοιντο, τοὺς 
ἀφ᾽ ἑσπέρας ἀεὶ ξυλλέξαντες ἐς τὸ δικαστήριον 
ἀπῆγον, καὶ ἐκεῖθεν τῇ ὑστεραίᾳ παρὰ τὸν δήμιον. 
λέγονται δὲ διὰ μηνὸς ὅλου ἀεὶ καθ᾽ ἡμέραν avdpes 
καὶ γυναῖκες πεντήκοντα ἢ πλείους οὕτως ἐν ἄστει 
ἀποθανεῖν, καὶ εἰ μὴ διελύθη τὸ δικαστήριον καὶ 
μείζων ἂν γενέσθαι ὁ ἀριθμὸς αὐτῶν. ἐν δὲ ταῖς 
ἄλλαις πόλεσι καὶ δεινοτέρας τὰς ζημίας ἐλάμ- 
βανον ἄνδρας παρὰ σφῶν ἐπιτηδείους πέμψαντες. 
καὶ μάλιστα ἐν ταῖς Ναννήταις ὁ Καῤῥῆρος τῶν 
Βενδαίων ὅσοι ἐζωγρήθησαν καὶ τοὺς αὐτόθεν 
γεωμόρους καὶ εἴ τινες ἄλλοι ἐν ὑποψίᾳ ὄντες 
ἔτυχον ἐτιμωρήσατο" καὶ τῶν δεσμωτῶν πολλάκις 
οὐδὲ κρίσιν ποιήσας ἡμέρᾳ μιᾷ διακοσίους θανάτῳ 
ἐζημίου. ἐμηχανήσατο δὲ τοιόνδε τι τοῦ πολλοὺς 
ἅμα ἀναλῶσαι" ἐς πλοῖα γὰρ κατάφρακτα ἐμβι- 
βάσαντες αὐτοὺς καὶ καθείρξαντες τοῦ μὴ ἐκ- 
veboat, ταῦτα ἐκόμξον ἀπὸ κάλω ἐς μέσον τὸν πό- 

rapov,—per δ᾽ ἐκεῖ péyas,—xal οὕτω κατέδυσαν. 
ἀπέθανον δὲ ἐν τῇδε τῇ μιᾷ πόλει οὐκ ἐλάσσονες 
πεντακισχιλίων, λέγονται δὲ καὶ πολὺ πλείους, 
καὶ ἐν τούτοις πολὺς ὁ ἀριθμὸς ἐγένετο τῶν γυναι- 
κῶν καὶ παίδων. 

Ἔν δ᾽ οὖν τῷ τοιούτῳ ἐς κατάπληξίν τε καὶ 
ἀπόνοιαν οὐκ ὀλίγην οἱ πάντες κατέστησαν, καὶ 
οὐδεὶς ἔτι ἐν ἀσφαλεῖ ἐδόκει εἶναι, οὔτε οἱ πολλοὶ 
τῶν πολιτῶν οὔτε οἱ ξύνεδροι οὔτε αὐτῶν τῶν δώ- 
δεκα ὅσοις μὴ φίλοις ὁ Ροβεσπῖρος ἐχρῆτο. ἐκείνον 
γὰρ ἀεὶ és τὸ ἀγριώτερον ᾿ἐπιδιδόντος, καὶ ἐν ταῖς 
ἑταιρείαις τοὺς ἐν τέλει αἰτιωμένου ὡς τῷ ἀρίστῳ 
καὶ τῇ πατρίδι ξυμφόρῳ ἐνίστανται, οὐκ ἄδηλον 
ἦν ὅ τι ἐπενόει. δοκεῖ δὲ δή τισιν ἐν τῷ τότε βου- 
ληθῆναι μάλιστα τὰς στάσεις ἐς ἅπαξ παύσας“ καὶ 
τοὺς προεστῶτας ἀνελὼν καὶ τὰ τέλη καταλύσας 
οὕτω τὴν πάνυ ἰσονομίαν καὶ ἰσομοιρίαν πάντων 
τῷ πλήθει καθιστάναι, ὥστε γενέσθαι ἐς τὸ ἔπειτα 
δημοκρατίαν δὴ τὴν ἐπ᾽ ἀρετῇ, καὶ ἐς τε ταύτην τά 
πρὸς τὸ θεῖον ἤδη εὐτρεπίσαι, ναοὺς καὶ ἑορτὰς, 
καὶ τότε αὐτῆς ἕνεκα ἐκεῖνα βουληθῆναι νεωτερί- 
ζειν. εἴτε οὖν Hoe ἦν ἄρα ἡ διάνοια εἴτε μὴ, ὅμως 
ἐν τῷ παρόντι πολλαί τε ὑπόψιαι ἐγένοντο καὶ 
φανερὸς ἦν ὁ κίνδυνος πᾶσι τοῖς ἐναντίοις ἔπικρε- 
μασθεὶς, καὶ δὴ καὶ κρύφα περιεφέρετο κατάλογδς 
τις τῶν μελλόντων ὑπ᾽ ἐκεῖνου ἀναιρεῖσθαι" ὥστε 
πάντες ἤδη καὶ οἱ ἐκ τῶν δώδεκα ὑπάρχοντες καὶ 
οἱ ἄλλοι ξύνεδροι εἰ καὶ ἐν τῷ προτέρῳ διηνέχθη- 
σαν νῦν δὴ ἐς τὴν κοινὴν οὕτω σωτηρίαν ξυνεστρέ- 
φοντο" καὶ ἐπειδὴ παρελθὼν ὁ ’᾿Ιοῦστος ἐν αὐτοῖς 
διέβαλλέ τινας ὡς τὴν πατρίδα προδιδόντας οὐδὲ 
ἀκούειν ἤθελον ἀλλ᾽ ἀποκτείνειν ἐβόων τοὺς τυράν- 
νους καὶ παρελθόντος πρὸς πολὺν σχετλιασμὸν 
τοῦ Ῥοβεσπίρου καὶ οὐδὲν προκόψαντος μᾶλλον, 
τὸ τέλος ἐψηφίσαντο ξυλλαμβάνειν αὐτόν τε καὶ 
τὸν ἀδελφὸν καὶ τὸν Κούθωνα καὶ τὸν ᾿]Ιοῦστον, 
καὶ οἱ tora εὐθὺς ἀπήγαγον αὐτοὺς. οἱ γνὲν τὸν 

ἀστυνόμοι καὶ ἄλλοι τινὲς οἱ ἐκ THs ἑταιρείας ἐν 
τῷδε ξυνειλεγμένου ἦσαν ws ᾿ ἐπικουρήσοντες ἐκ- 
ewe, καὶ εὐθὺς ἄνδρας παρὰ σφῶν πέμψαντες 
αὐτούς τε ἐκ τῆς φυλακῆς ἀφῃροῦντο καὶ ἐς τὸ 
Πρυτανεῖον ἄγοντες ἐντεῦθεν δὴ τό τε πλῆθος ἀνα- 
στήσειν καὶ βίᾳ διακρινεῖν τὸ πρᾶγμα ἔμελλον. 
ὧς δὲ οὔτε οἱ ξύνεδροι ἐνεδίδοσαν ἀλλὰ ἀνεῖπον 
κατὰ ἄστυ παρὰ σφᾶς ἰέναι τὸν βουλόμενον τοῖς 
πατρικοῖς καὶ τοῖς νόμοις τιμωρεῖν, καὶ ἡ αὐτόθεν 
πολιτικὴ δύναμις κατὰ τὸ παραγγελλόμενον ξυνε- 
AéyeTo ἡ πλείστη, καὶ τὸ πλῆθος οὐδὲν ἐνεωτέ- 
ρίζεν ἀλλ᾽ ἡσύχαζεν, καὶ οἱ τῷ Ῥοβεσπίρῳ πρό- 
τερον μεθ᾽ ὅπλων βοηθήσαντες διελύοντο, τότε 
ἐκεῖνοι καταπλαγέντες ἤδη σφᾶς αὐτοὺς ἀπο- 

ἄσθαι ἐπειράσαντο καὶ λειποψυχοῦντες οὕτως 
ὑπὸ τῶν ὁπλιτῶν ἐζωγρήθησαν. 

Οἱ δ᾽ οὖν κρατήσαντες οἱ Edvedpot τούτους μὲν 
τῇ ὑστεραίᾳ κρίναντες διέφθειραν, ἄνδρας ἕνα καὶ 
εἴκοσι, τὸ δὲ δικαστήριον ἐκεῖνο ἀνεῖλον, καὶ τῶν 
ἐν τοῖς δεσμωτηρίοις τοὺς πολλοὺς [εὐθὺς ἀφῆκαν, 
καὶ τὴν ἄλλην διοίκησιν πολὺ μετήλλαξάν τε καὶ 
ἐσωφρόνισαν. τοιαῦτα μὲν τὰ ἐν ἄστει γενομένα. 

